

பிரஸார் பாரதி
அகில இந்திய வானொலி, சென்னை-4

06 10 2024

SUNDAY

6.30 PM

மாநில செய்திகள்
தலைப்புச் செய்திகள்

1. சென்னை மெரினா கடற்கரையில் இன்று நடைபெற்ற இந்திய விமானப்படையின் வான் சாகச நிகழ்ச்சியை லட்சக்கணக்கானோர் கண்டு ரசித்தனர்.
2. மத்திய அரசின் நலத்திட்டங்கள் அனைத்து தரப்பு மக்களுக்கும் சென்றடைவதை உறுதி செய்ய வேண்டும் என்று மத்திய தகவல் ஒலிபரப்புத்துறை இணையமைச்சர் டாக்டர் எல். முருகன் கூறியுள்ளார்.
3. தமிழகத்தில் போதைப்பொருள் புழக்கத்தை கட்டுப்படுத்த அனைவரும் ஒன்றிணைந்து செயல்பட வேண்டும் என்று மாநில ஆளுநர் திரு ஆர் என் ரவி வலியுறுத்தியுள்ளார்.
4. தமிழகத்தில் வரும் ஐந்து நாட்களுக்கு மிதமான மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.
5. உலகக்கோப்பை மகளிர் ட்வெண்டிடி - ட்வெண்டிடி கிரிக்கெட் போட்டியில் பாகிஸ்தானுக்கு எதிரான ஆட்டத்தில் இந்தியா வெற்றிபெற 106 ரன் என்ற இலக்கு நிர்ணயிக்கப்பட்டுள்ளது.

--- இனி விரிவான செய்திகள் ---

<<<<<<>>>>

இந்திய விமானப் படையின் 92-வது ஆண்டு தினத்தை முன்னிட்டு, சென்னை மெரினா கடற்கரையில் இன்று நடைபெற்ற விமானப்படையினரின் வான் சாகச நிகழ்ச்சியை லட்சக்கணக்கானோர் கண்டு ரசித்தனர்.

72 ஜெட் ரக போர் விமானங்களும், ஹெலிகாப்டர்களும் பங்கேற்ற வண்ணமயமான இந்த சாகச நிகழ்ச்சி காண்போரை கவர்ந்ததாக எமது செய்தியாளர் தெரிவிக்கிறார்.

(சுவண்ட் பைட் - ஜாய் - 57 செகண்ட்ஸ்)

சென்னையில் முதல் முறையாக நடைபெற்ற இந்த சாகச நிகழ்ச்சி தங்களை வியப்பில் ஆழ்த்தியதாக பார்வையாளர்கள் தெரிவித்தனர்.

(சுஷண்ட் பைட் - பார்வையாளர்கள் - 40 செகண்ட்ஸ்)

முன்னதாக, முதலமைச்சர் திரு. மு.க.ஸ்டாலின், மாநில அமைச்சர்கள், இந்திய விமானப்படை முதன்மை ஏர் கமோடோர் அமர்ப்ரீத் சிங் மற்றும் முப்படைகளின் உயரதிகாரிகள் மற்றும் மாநில அரசு அதிகாரிகள் சென்னை மெரினா கடற்கரையில் அமைக்கப்பட்ட சிறப்பு மேடையில் அமர்ந்து இந்த சாகச நிகழ்ச்சியை பார்வையிட்டனர்.

இந்த நிகழ்ச்சியில் கலந்துகொண்ட தமிழக முதலமைச்சர் திரு மு.க.ஸ்டாலினுக்கு, விமானப்படை முதன்மை ஏர் கமோடோர் அமர்ப்ரீத் சிங் நினைவு பரிசு வழங்கினார்.

இதுகுறித்து தமிழக முதலமைச்சர் திரு மு.க.ஸ்டாலின் வெளியிட்டுள்ள சமூக வலைதள பதிவில், நமது இந்திய விமானப்படை வீரர்கள் வானில் நடத்திய கண்கவர் சாகச நிகழ்ச்சியை சென்னை நகரமே கண்டு களித்தது என்று குறிப்பிட்டுள்ளார்.

விமானப்படை சாகச நிகழ்ச்சியை கண்டு ரசிக்க வட்சக்கணக்கான மக்கள் கூடியதால், சென்னை காமராஜர் சாலை, அண்ணாசாலை, சாந்தோம், ராதாகிருஷ்ணன் சாலை உள்ளிட்ட பகுதிகளில் கடுமையான போக்குவரத்து நெரிசல் ஏற்பட்டது.

மூன்று மணிநேரத்திற்கு பிறகு இந்த போக்குவரத்து நெரிசல் சீரானதாக சென்னை மாநகர காவல்துறை தெரிவித்துள்ளது.

<<<<<<>>>>

பிரதமர் திரு நரேந்திர மோடி தலைமையிலான அரசு அனைத்துதரப்பு மக்களுக்குமான திட்டங்களை சிறப்பாக செயல்படுத்தி வருவதாக மத்திய தகவல் ஒலிபரப்புத்துறை இணையமைச்சர் டாக்டர் எல்.முருகன் தெரிவித்துள்ளார்.

திருப்பூர் மாவட்டம் ஸ்ரீபுரம் ஜெகன்மாதா ஸ்ரீ ராஜ ராஜேஸ்வரி அம்பாள் திருக்கோவிலில் தரிசனம் செய்தபின், மாவட்ட அளவிலான பிஜேபி நிர்வாகிகள் இடையே அவர் பேசினார்.

மத்திய அரசு எண்ணற்ற நலத்திட்டங்களை செயல்படுத்தி வருவதாக கூறிய அவர், பயனாளிகளுக்கு திட்டப்பயன்கள் சென்றடைகிறதா என்பதை கட்சி நிர்வாகிகள் உறுதி செய்ய வேண்டும் என்று கேட்டுக்கொண்டார்.

அப்பகுதியை சேர்ந்த தொழில் முனைவோரையும் அவர் சந்தித்து பேசினார்.

அவர்களுக்கு தேவையான உதவிகளை மத்திய அரசு செய்துதரும் என்றும் திரு எல். முருகன் கூறினார்.

<<<<<<>>>>

தமிழகத்தில் போதைப்பொருள் புழக்கத்தை கட்டுப்படுத்த அனைவரும் ஒன்றிணைந்து செயல்பட வேண்டும் என்று ஆளுநர் திரு ஆர் என் ரவி வலியுறுத்தியுள்ளார்.

தென்காசி மாவட்டம் சங்கரன்கோவிலில் நடைபெற்ற போதைப்பொருள் ஒழிப்பு தொடர்பான கூட்டத்தில் பேசிய அவர், ரசாயன போதைப்பொருட்கள் புழக்கத்தையும் கட்டுப்படுத்த மாநில காவல்துறையினர் நடவடிக்கை எடுக்க வேண்டும் என்று கூறினார்.

<<<<<<>>>>

கோவை மாவட்டம் கல்லாறு பழப்பண்ணையை யானை வழித்தடம் என்று கூறி மூடுவதை தமிழக அரசு மறுபரிசீலனை செய்ய வேண்டும் என்று இந்திய கம்யூனிஸ்ட் கட்சியின் மாநிலச்செயலாளர் திரு இரா முத்தரசன் வலியுறுத்தியுள்ளார்.

கோவையில் இன்று செய்தியாளர்களிடம் பேசிய அவர், பெரியநாயக்கன் பாளையம், ஆனைக்கட்டி, வீரபாண்டி உள்ளிட்ட இடங்களில் பழங்குடியினர் வாழ்ந்து வரும் பகுதிகளை ஆக்கிரமித்து தனியார் விடுதிகள் கட்டப்படுவதை தடுக்க உரிய நடவடிக்கை மேற்கொள்ள வேண்டும் என்றும் தெரிவித்தார்.

<<<<<<>>>>

தமிழகம், புதுச்சேரி மற்றும் காரைக்காலின் ஒரு சில பகுதிகளில் அடுத்த ஐந்து நாட்களுக்கு லேசானது முதல், மிதமானது வரை மழை பெய்யக்கூடும் என்று வானிலை ஆய்வு மையம் தெரிவித்துள்ளது.

சென்னை வானிலை ஆய்வு மைய இயக்குனர் திரு செந்தாமரை கண்ணன் எமது செய்தியாளரிடம் பேசுகையில் இதனை தெரிவித்தார்.

(சவுண்ட் டைட் - செந்தாமரை கண்ணன் - 50 செகண்ட்ஸ்)

<<<<<<>>>>

மாவட்டச் செய்திகள்

திருச்சி மாவட்டம் வால்குடியில் 4 கோடியே 27 லட்சம் ரூபாய் மதிப்பீட்டில் புதிய நகராட்சி அலுவலகம் கட்டும் பணியை மாநில நகராட்சி நிர்வாகத்துறை அமைச்சர் திரு கே என் நேரு இன்று அடிக்கல் நாட்டி தொடங்கிவைத்தார்.

<<<<<<>>>>

புதுக்கோட்டை மாவட்டத்தில் விவசாயிகள் ரசாயன பூச்சிக்கொல்லிகளை பரிந்துரைக்கப்பட்ட அளவு மட்டுமே பயன்படுத்த வேண்டும் என்று வேளாண் இணை இயக்குனர் திரு ரவிச்சந்திரன் தெரிவித்துள்ளார்.

<<<<<<>>>>

நாமக்கல் மாவட்டம் ராசிபுரம் அரசு மருத்துவமனையில் பருவகால நோய் தொற்று பாதிப்பு ஏற்படாத வகையில் முன்னேற்பாட்டுப்பணிகள் செய்யப்பட்டுள்ளதாக ஆட்சியர் திருமதி உமா தெரிவித்துள்ளார்.

<<<<<<>>>>

மயிலாடுதுறை மாவட்டம் மாப்படுகை கிராமத்தில் இன்று நடைபெற்ற நல்லுறவு சமூக கூட்டத்தில், மாவட்ட காவல் கண்காணிப்பாளர் திரு ஸ்டாலின் கலந்துகொண்டு பொதுமக்களின் குறைகளை கேட்டறிந்தார்.

<<<<<<>>>>

ஈரோடு மாவட்டம் சத்தியமங்கலம் அருகே கடம்பூர் மலைபகுதியில் மின்வேலியில் சிக்கி யானை உயிரிழந்தது குறித்து வனத்துறையினர் விசாரணை மேற்கொண்டு வருகின்றனர். உயிரிழந்த யானைக்கு கால்நடை மருத்துவர் குழுவினர் உடற்கூராய்வு மேற்கொண்டனர்.

<<<<<<>>>>

காஞ்சிபுரத்தில் குழந்தைகள் நலன் மற்றும் பாதுகாப்பு குறித்து விழிப்புணர்வு ஏற்படுத்தும் வகையிலான மாரத்தான் போட்டி இன்று நடைபெற்றது.

<<<<<<>>>>

விளையாட்டுச் செய்திகள்

உலகக்கோப்பை மகளிர் ட்வெண்ட்டி ட்வெண்ட்டி கிரிக்கெட் போட்டியில் பாகிஸ்தானுக்கு எதிரான ஆட்டத்தில் 106 ரன் எடுத்தால் வெற்றி என்ற இலக்குடன் பேட் செய்து வரும் இந்தியா சற்றுமுன்வரை 16 புள்ளி நான்கு ஓவரில் நான்கு விக்கெட் இழப்பிற்கு 93 ரன் எடுத்துள்ளது.

துபாயில் நடைபெற்றுவரும் இப்போட்டியில் பாஸ் வென்று முதலில் பேட் செய்த பாகிஸ்தான் அணி நிர்ணயிக்கப்பட்ட 20 ஓவரில் எட்டு விக்கெட் இழப்பிற்கு 105 ரன் எடுத்தது.

இந்தியா – பங்களாதேஷ் இடையேயான முதலாவது ட்வெண்ட்டி ட்வெண்ட்டி கிரிக்கெட் போட்டி இன்று குவாலியரில் நடைபெறுகிறது.

இப்போட்டி இரவு 7 மணிக்கு தொடங்குகிறது.

<<<<<<END>>>>